

“కంగ్రాట్స్! యూ ఆర్ సెలక్టెడ్ యాజ్ మేనేజిమెంటు ట్రోయినీ”

మెగాకమ్ కంప్యూటర్స్ నుంచీ వచ్చిన ఫాక్స్ మేనేజి టేబుల్ మీద రెపరెపలాడుతోంది. దాని లాగే నా మనసుకూడా! అణువణువులోనూ వుల్లాసం వుత్తుంగ తరంగంలా వువ్వెత్తుని ఎగిసి పడ్డా నన్ను వుక్కిరిబిక్కిరి చేస్తోంది.

ఇదంతా మెగాకమ్లో సెలెక్టైనందుకు కాదు, పది వేల జీతం రాబోతున్నందుకూ కాదు. ఎన్నేళ్ళనుంచో గుండె గూట్ల బంధించి వుంచిన ఒక కోరికకి రెక్కలిచ్చి ఎగరేసే టైమొచ్చినందుకు.

ఫోనందుకుని అపూర్యకి డయల్ చేసాను.

“హలో!” గంభీరమైన గొంతు. అపూర్యకాదు, వాళ్ళ మదర్.

“హలో ఆంటీ!” నన్ను నేను కంట్రోల్ చేసు కుంటూ విష్ చేసి, “అపూర్య లేదా?” అనడిగాను.

“ఎవరు? వినయ్?” నా గొంతు గుర్తుపట్టి ఎదురు ప్రశ్న వేసింది.

“ఔనాంటీ. తను లేదా?”

“లేదు. ఫ్రెండ్స్ తో పిక్నీక్ వెళ్ళింది.”

ఆ జవాబుతో నేను సగం దిగిపోయాను

“వచ్చాక నన్ను కాంటాక్ట్ చెయ్యమని

చూపులు నిశితంగా గమనించేవి. అన్యపదేశంగా నిర్దేశించేవి. డిసిప్లిన్ ముసుగులో ఇదంతా సైలెంటుగా జరిగిపోయేది. నేను కొంత సంఘర్షించేవాడిని. తర్వాతేనా రాజీ తప్పనిసరయ్యేది. నా భావాలు, ఆలోచనలు నిర్దాక్షిణ్యంగా కండిషన్ చెయ్యబడేవి.

అప్పుడప్పుడు నా కళ్ళలో కదిలే ఆవేదనని గుర్తించేది అపూర్య. “నువ్వు మరి ఎక్కువగా బాధపడ్తున్నావేమో! మీ మదర్ వున్నా కూడా ఇలాగే ఆలోచించే దేమో!” అంది ఒకసారి.

నేను విషాదంగా నవ్వాను. “ప్రేమతో విషాన్ని తిని పించవచ్చుగానీ ద్వేషంతో అమృతాన్ని తాగించలేరట.

నేను బాధపడేది డిసిప్లిన్ నామీద ఒక బాధ్యతలా చేసే బదులు ఒక్కమాట ప్రేమగా దగ్గిరకి పిలిచి ఇలా చెయ్యకు. అలా చెయ్యి- అని మృదువుగా చెప్ప

చుకదా? మా పిన్ని కాకపోతే కనీసం మా



సారీ డియర్!

చెప్పండి” అని బై చెప్పి ఫోన్ పెట్టేసాను.

ఆ తర్వాతేం చెయ్యాలో అర్థంకాలేదు. నా సంతోషాన్ని ఎవరోటీనా పంచుకోవాలనుంది. కానీ ఎవరున్నారని? ‘నా’ అనుకుంటున్న అపూర్య ప్రయారిటీనోలో నేను లేను.

గుండె కోనల్లో ఏమూలో అసహనంగా కదుల్తున్న జ్ఞాపకం!

“ఐహేవ్ నో ఫాదర్. మా డేడిని నక్కల్స్ చంపే సారు.” పిన్డ్రాప్ సైలెంటుగా వున్న క్లాస్ రూమ్ లో చేతులు కట్టుకుని నిలబడి చెప్పున్న అపూర్య గొంతు! అందులో అంతర్దీనంగా విషాదం!

నేను మొదట షాకయ్యాను. తేరుకుని కొంత క్యూరియస్ గా చూసాను. ఒకే పడవలో ప్రయాణం- చిన్న తేడాతో. నాకు అమ్మలేదు!

ఆ క్షణాన్నే నాకు తనతో అనుబంధం లాంటిది ఏర్పడింది.

తన భుజంమీద చెయ్యేసి నీకు నేనున్నానని చెప్పాలనిపించింది. అప్పుడు నా వయసు పన్నెండేళ్ళు.



నాకు వూహ తెలిసేసరికి అమ్మ చనిపోయింది. ఆమె స్థానంలోకి పిన్ని వచ్చింది. పిన్నికి పాప, బాబు. నాకూ వాళ్ళకీ సృష్టమైన గీతగీసినట్టు ఎడం. ఇంట్లో నేను సెకండ్ కేటగరీ సిటీజన్ని. నా ప్రతి కదలికనీ పిన్ని

నాన్నేనా?” అన్నాను.

అపూర్య దగ్గర జవాబులేదు.

నేనేది చెప్పబోయినా నెగెటివ్ యాటిట్యూడ్ డెవలప్ చేసుకుంటున్నాననో, సివిల్ గా తయారౌతున్నావనో నన్నే కోప్పడేది. “అప్టాల్ వాళ్ళవరు? నీ పేరెంట్లు. మీ పిన్ని విషయం వదిలెయ్. డాడీకైతే నీ క్షేమమే కదా కావల్సి నది? నిన్ను హార్ట్ చేస్తేనూ, స్ట్రాయిల్ చేస్తేనూ నష్టపోయేది ఆయనేకదా వినయ్? మీమధ్య కమ్యూనికేషన్ గేప్ చోటుచేసుకుంది. నువ్వు నీ ఫీలింగ్స్ ని సఫ్రెస్ చేసుకుని ఇంట్రావర్ట్ గా తయారైతే వాళ్ళకెలా తెలుస్తుంది?” అని కూడా అంది.

నేను నవ్వేసి వూరుకున్నాను. అనుభవించేవాడి బాధ చూసేవారికి తెలీదు. నాకు బాగా విస్మయాన్ని కలిగించే విషయం ఒకటుంది. అపూర్య తన తండ్రిని ఎప్పుడూ గుర్తుచేసుకునేదికాదు. భావాలని మనసనే డబ్బాలో వేసి సీల్ చేసేసి ఆ క్లజ్ డోపేక్ ని నీట్ గా ప్రెజెంట్ చేసేది.

“నీకు మీ నాన్నగారు గుర్తురారా?” ఒకసారి అడిగేసాను.

“మర్చిపోతేకద?” ఎదురడిగింది.

“మరి?” ఆ తర్వాత ఏం అడగాలో తెలీలేదు. కానీ ఆ అడగలేకపోయినదేమిటో తను గ్రహించింది.

“డేడి పోయినప్పటికీ నాకు ఎనిమిదేళ్ళు. పేపర్స్ లో

రాస్తుంటారే అలా చనిపోయారు. అమ్మా నేనూ మిగిలాము. అప్పటిదాకా సెక్యూర్డ్ గా ఎంతో హాయిగా వున్న మా జీవితాల్లో ఒక్కసారి మార్పొచ్చింది. కన్నీళ్ళు తుడుచుకోవటం... వాటిని దిగమింగుకోవటం...”

నేను నిశ్శబ్దంగా విన్నాను. తల్లీకూతుళ్ళు ఒకరికొకరు వున్నారు. ఒకరి కన్నీరు మరొకరు తుడుస్తారు. మధ్యలో ఇంకెవరూ లేరు. నా ఆలోచనలు అక్కడ ఆగిపోయాయి.

“... నేను చదువులో వెనకపడ్డాను. అప్పుడు అమ్మలో మార్పొచ్చింది. వాపోయినవాళ్ళకోసం ఎంత కాలం ఏడుస్తా? ఏడిస్తే వాళ్ళు తిరిగొస్తారా? అని కోప్పడింది. తన మనసు రాయి చేసుకుంది. అమ్మకోసం నేనూ అలాగే తయారయ్యాను.”

“....”

“మా దృక్పథాల్లో ఇంకా మార్పొచ్చింది. అమ్మది సంధ్య వాలుతున్న జీవితం. నాదింకా వికసించాల్సిన వయసు. ఎవరి అనుభవాలూ, ఎవరి అనుభూతులూ వారివి. పర్యవసానాలూ అంతే. చనిపోయింది తన భర్త కాబట్టి అమ్మది ఒక తరహా దుఃఖం. దాన్ని ఎవరూ తీర్చలేరు. ఆమెని ఎవరూ వోదార్చలేరు. ఏ వోదార్చా అనంతసాగరమంటి ఆమె దుఃఖంలో ఒక బిందువుకి సరిరాదు. మరి ఆయన నా తండ్రిగాబట్టి నా జీవితాన్ని అంతగా ప్రభావితం చెయ్యలేదు. ఐనా దుఃఖం దుఃఖమే. దాన్ని పదే పదే గుర్తుచేసుకోవడం, ఇంకొకరికి పంచటం నాకు నచ్చదు.”

తన మాటల్ని నేను పదే పదే మననం చేసుకున్నాను. నేనూ అలాగే వుండటానికి ప్రయత్నించానుగానీ సాధ్యపడలేదు. మనిషికో భిన్నప్రవృత్తి.

నా దుఃఖాన్ని ఎవరోటీనా పంచుకోవాలని నాకెంతగానో వుంటుంది. సంతోషాన్ని కూడా...



గతంలోంచి వాస్తవంలోకి వచ్చాను.

అరింటికి అపూర్య ఫోన్ చేసింది. నా సెలక్షన్ గురించి చెప్పాను. ఎంతో కలర్ ఫుల్ గా వూహించుకున్న సన్నివేశం అంతకంతకీ స్టేల్ గా తయారైంది.

“కంగ్రాట్స్, పార్టీ ఎప్పుడు?” సంతోషంగా అడిగింది.

“ఇప్పుడే.” డిటర్మైన్డ్ గా చెప్పాను “అశోకాలో.”

“ఇప్పుడా? మమ్మీ ఏమంటుందో?!” సందిగ్ధంగా అంది.

“ప్లీజ్, నీతో మాట్లాడాలి.”

“నాతోనా?!”

“ఎందుకంత ఆశ్చర్యం?”

“మనం రోజూ మాట్లాడుకుంటూనే వున్నామా?”

నాకు కొంచెం కోపం వచ్చింది. ఏమిటి తను? బోయ్ మీట్స్ గాళ్ కథలే చదవనట్టు ఇంత యిమ్మోచ్యూర్ట్ గా మాట్లాడుతుందేమిటి?

“సరే! టెన్ మినిట్స్ లో అక్కడుంటాను. నీదే ఆలస్యం” అంది. తన గొంతులో అదోలాంటి మార్పు. నేను అప్పుడంతగా పట్టించుకోలేదు.

★ ★ ★

అశోకలో డిమ్లెట్లో అపూర్య చాలా బావుంది. తనని యీ దృష్టితో ఎప్పుడూ చూడలేదేమో నాకు చాలా వుద్వేగంగా వుంది.

దేవుడు మొదట అందాన్ని సృష్టిస్తాడు. దాన్ని నింపడానికి స్త్రీని సృష్టిస్తాడు. యోవనమనే వంపుని సృజిస్తాడు. అపూర్యలో ఆ వంపు అద్భుతంగా వుంది.

కార్నూస్, మంచూరి అర్ధరిచ్చాను.

“ఎ పిక్చర్ కెళ్ళారు?” కేజువల్ గా అడిగాను.

ఈజీకోసం ప్రయత్నించాను.

“దిల్సే.”

“బావుందా?”

“మనీషా బావుంది.”

“ఎదీ డైరెక్టుగా చెప్పవు.”

“హీరోయిన్ బావుంటే పిక్చర్ బావున్నట్టేనా?... సరేగానీ ఏంటి మాట్లాడాలన్నావు?” సూప్ ని చెప్పాతే కదుపుతూ అడిగింది.

నా మనసులో కువకువలాడుతున్న భావాలకి ఆమెదాకా ఎలా సోపానాలని పరవాలా అనుకుంటుంటే తనే డైరెక్టుగా టాపిక్ లోకి వచ్చేసింది. నాకేసి సునిశితంగా చూసి తలొంచుకుంది. తనకి నా మనసు అర్థమైందా?!

“నాకు జాబ్ చింది. ఇంతకాలం అందుకోసమే ఆగాను. అపూర్య! డూయూ లవ్ మీ?” అడిగాను.

అపూర్య వెంటనే జవాబివ్వలేదు. సూప్ సిప్ చేస్తూ మౌనంగా కూర్చుంది. తననుంచీ నెగెటివ్ రిప్లై వస్తుందన్న అనుమానం నాకెంతమాత్రం లేదు. నా మనసులో వున్నది అడిగేసాక... చాలా చిత్రంగా నా టిన్డనంతా తగ్గిపోయింది.

“ఇందాకా ఫ్రెండ్లుతో పిక్చర్ని చాలా ఎంజాయ్ చేసాను.. కానీ మనిద్దరిమధ్య వాతావరణం ఇంత బరువుగా వుంటుందేం వినయ్?” హఠాత్తుగా అడిగింది.

“అందుకే దూరంగా వెళ్ళిపోదాం.”

తను నవ్వింది. “మన జీవితాల్లోని విషాదం మన నుంచీ దూరంగా వెళ్ళదుగా?”

“అది.. ఒక భాగమైపోయింది.”

“అందుకే... మనం పంచుకున్నా పెంచుకున్నా విషాదమే!”

తన భావం లీలగా స్ఫురించి... అప్పుడు నేను షాకయ్యాను. గుండెల్ని మెలిపెట్టేసేంత బాధ మొదలైంది.

“అ..పూ..ర్య!!”

“ఒక్కొక్కసారి ఈ జీవితం నా భుజాలకి ఎంతో బరువుగా వేళ్ళాడుతున్నట్టనిపిస్తుంది. నాట్ టూ హార్డ్ యూ... ముఖ్యంగా నీతో మాటాడక. నువ్వీలా అడుగుతావని ఎప్పుడో వూహించాను. నా జవాబు ఒకటే-అయ్యాం సారీ!”

“ఎందుకని?” అతికష్టం మీద అడిగాను. నా వ్యక్తిత్వాన్ని మనస్తత్వాన్నీ తనెప్పుడూ విశ్లేషిస్తుంటుంది. తన

విశ్లేషణ ఎప్పుడూ తప్పదు. ఇప్పుడు తన జవాబు దానిమీదే ఆధారపడి వుంది. అందుకే అదీ త..ప్ప..వ..దు!!

“చెప్పానుగా, మన మధ్య విషాదం ఘనీభవించి వుందని. మనం పెళ్ళిచేసుకుంటే ఒకరి కన్నీరు ఒకరం తుడుచుకుంటూ గడపాలి. అది నాకు నచ్చదు.” చాలా స్పష్టంగా చెప్పింది. ఎప్పుడూ తన దుఃఖాన్ని బైటికి వ్యక్తపరచని అపూర్యకి...



తండ్రీలేకపోవడాన్ని చూపించి సింపతీ కోరుకోని అపూర్యకి... తనున్న చట్రంలోంచీ బైటపడాలని సంఘర్షించే అపూర్యకి... నా దుఃఖం అదనపు భారమౌతుందనే చిన్న వూహ స్ఫురించింది.

“నాకు నాన్న లేకపోవటం, నీకు అమ్మ లేకపోవటంతో జీవితంలో మనం చాలా మిస్ అయ్యాం. మా అమ్మ.. చాలా టఫ్ గా వుంటుంది. ఒకవైపు దుఃఖంతోటి మరోవైపు తనని సుఖసంతోషాలకి దూరంచేసిన సమాజంతోటి నిత్యం సంఘర్షిస్తూ వుండే ఆవిడ ప్రేమయి కాదు. ఎవరికీ ప్రేమని పంచివ్వలేదు. ముందు ఆవిడకి ఒక సోర్సాఫ్ రిలీఫ్ కావాలి. నువ్వూశించే ప్రేమైక వాతావరణం మా యింట్లో దొరకదు... ఎట్ డి సేమ్ టైమ్...”

తను చెప్పకుండానే తర్వాతది నాకర్థమైంది. నాకు నా పేరెంట్లుతో ఎటాచ్ మెంటు లేదు. పెద్దవాళ్ళ మధ్య సెక్యూర్డ్ గా గడపడం అనే తన కోరికని నేనూ తీర్చలేను. పెళ్ళై తర్వాతకూడా మా జీవితాల్లో ఏమార్పు వుండకపోవచ్చు. కానీ... అపూర్యని దూరం చేసుకుని నేను

బతకగలనా?

ఎండమావి అని తెలిసీ సహజీవనం చెయ్యటం ఎందుకు? గుండెల్ని చిదిమేస్తున్న బాధ క్రమంగా సన్నగిల్లింది. తుఫాను వెలిసిన తర్వాత వుండే ప్రశాంతత లాంటిది నాలో నిండింది.

“అయ్యాం సారీ అపూర్య” అన్నాను.

“అర్థం చేసుకున్నావు. థేంక్స్” అంది తను.

“జాబ్ విషయం ఇంట్లో చెప్పావా?” అని తనే మళ్ళీ అడిగింది.

“లేదు. ముందుగా నీకే చెప్పాలనిపించింది” అన్నాను.

అలా చెప్పటంలో నాకే సంకోచమూ లేదు. ఎందుకంటే.. స్టిల్ ఐ లవ్ హర్! ద్వేషించటంలేదు.

“ఇష్టే... నువ్వెప్పుడు మారతావు వినయ్? ఒక్కటి గుర్తుపెట్టుకో. మనీషి భావాలన్నీ రెసిప్రోకేట్ ఔతువుంటాయి. నువ్వేడుస్తూ వున్నావనుకో, నీ చుట్టూ వున్న వాతావరణం మూగవోతుంది. నువ్వు అవతలివాళ్ళపట్ల టఫ్ గా వుంటే వాళ్ళూ అంతే” అంది.

“సారీ డియర్!” మరోసారి అని లేచాను. ★

‘సాహితీ’